

Врз основа на член 22, став 1, точка 5 од Законот за локална самоуправа („Службен весник на Република Македонија“ бр. 5/02 и „Службен весник на Република Северна Македонија“ бр.202/24) член 7 став 3 од Законот за култура („Службен весник на Република Македонија“ бр.31/98, 49/03, 82/05, 24/07, 116/10, 47/11, 51/11, 136/12, 23/13, 187/13, 44/14, 61/15, 154/15, 39/16 и 11/18 и „Службен весник на Република Северна Македонија“ бр.265/24 и 132/25) и член 45, став 1 од Статутот на Општина Велес („Службен гласник на Општина Велес“ бр.12/06, 03/09, 18/10, 15/14, 15/18, 06/19 и 08/21), а по предлог на Градоначалникот,

Советот на Општина Велес на 4-та седница одржана на ден _11.2025 година, ја донесе следната

ПРОГРАМА
за активностите на Општина Велес
во областа на културата во 2026 година

I. ЦЕЛИ

Основни цели на оваа Програма се:

- Обезбедување активен однос на Општина Велес кон задоволување на потребите и интересите на граѓаните од областа на културата;
- Сочувување и афирмирање на културниот идентитет на Општина Велес;
- Сочувување и афирмирање на материјалното и духовното културно наследство на Општина Велес;
- Создавање услови за развој на културата;
- Воведување нови форми на културно изразување.

II. АКТИВНОСТИ

Активностите на Општина Велес во областа на културата ќе бидат насочени кон поттикнување, поддржување и помагање за остварување на целите на оваа Програма:

- Сочувување на континуитетот на одржување на традиционални културно – уметнички манифестации;
- Реализирање на манифестации, програми и проекти кои даваат посебно обележје на Општина Велес;
- Создавање услови за гостување на еминентни уметници од Република Северна Македонија и странство во Општина Велес;
- Остварување продуктивна соработка со меѓународни асоцијации, организации и фондации кои го помагаат развојот на културата во локалните заедници;
- Мотивирање за активно учество на локалните културни установи во реализирање на Програмата.

	Назив	Предвидени средства
1	Манифестации	9.650.000,00
1.1	63.Рацинови средби	600.000,00
1.2	59.Детски Рацинови средби	150.000,00
1.3	21.Интернационален фолклорен фестивал	1.000.000,00
1.4	Одбележување на значајни настани и личности	400.000,00
1.5	Фестивал на комедија „5ре“ Организатор- Здружение на граѓани „Плус- публика Велес“	800.000,00
1.6	Фестивал на џез, ворлд и современа музика	600.000,00
1.7	Фестивал на античка драма „Стоби“ Организатор – НУЦК театар „Ј.Х.К.-Џинот“ - Велес	500.000,00
1.8	9. Ноември – Ден на Општина Велес	800.000,00
1.9	Новогодишна свеченост	100.000,00
1.10	Новогодишен хепенинг „Винтерфест“	600.000,00
1.11	Одбележување на Св. Трифун	200.000,00
1.12	Мотособир- Организатор - ЗГ-Мото клуб „Носачи на крстот“	400.000,00
1.13	Велешко лето 2026	1.200.000,00
1.14	Чествување на патронот и заштитникот на градот Велес- Св.вмч.Пантелејмон	200.000,00
1.15	Кино на отворено	300.000,00
1.16	Хуманитарен Божиќен концерт	400.000,00
1.17	Озвучување, осветлување и цветни аранжмани	1.100.000,00
1.18	Непредвидени манифестации	300.000,00
2	Поддршка на активности	100.000,00
2.1	Негување на културата, традицијата и обичаите на заедницата	100.000,00
3	Поддршка на локални установи	200.000,00
3.1	Комунални трошоци во Ликовен салон и спомен куќи	200.000,00
4	Други расходи	350.000,00
4.1	ЗАМП	200.000,00
4.2	Непредвидени трошоци	150.000,00
	Вкупно	10.300.000,00

III. ФИНАНСИРАЊЕ

Активностите од областа на културата утврдени со оваа Програма ќе се финансираат од средствата на Буџетот на Општина Велес предвидени за 2026 година, средства од Буџетот на Република Северна Македонија, спонзорства и донации.

При реализацијата на Програмата, Советот на Општина Велес ќе ги поддржи организаторите на манифестациите и реализаторите на проектите за обезбедување на финансиски средства и друга помош од:

- Министерство за култура на Република Северна Македонија;

- Трговски друштва, јавни претпријатија, фондации и други правни и физички лица;
- Заинтересирани партнери за соработка во земјата и странство;
- Други извори.

IV. РАСПОРЕДУВАЊЕ НА БУЏЕТСКИТЕ СРЕДСТВА

Содржините предвидени во оваа Програма се финансираат со посебни ставки во Буџетот на општината. По потреба Програмата ќе се дополнува со активности за кои ќе се утврди дека се во согласност со целите на Програмата.

V. МАНИФЕСТАЦИИ ПОДДРЖУВАНИ СО ДРУГИ ФОРМИ НА АКТИВНОСТИ

За 9^{ти} Ноември, Денот на Општина Велес се подготвува специјална програма проследена со содржини од областа на културата, спортот, свечена седница на Советот на Општина Велес и оддавање почит на значајни личности, настани и борци учесници во ослободувањето на градот.

На свечената седница на Советот се доделуваат посебни награди и признанија:

- Награда за животно дело „Гемиџии“;
- Награда за најстудент „проф. д-р Ѓорѓи Шоптрајанов“;
- 9^{то} Ноемвриски признанија;

Горе наведените признанија се доделуваат од Општина Велес по утврдени критериуми, а се финансираат од посебна ставка на Буџетот на Општина Велес.

VI. ДРУГИ ФОРМИ НА АКТИВНОСТИ

Други форми на активности со кои ќе се помагаат културни манифестации, приредби и проекти се следните:

- Почесно покровителство на градот Велес;
- Обезбедување стручна, техничка и друга поддршка со кадар и опрема со која располага општината;
- Обезбедување сместувачки услуги за учесниците на одделни манифестации;
- Организирање протоколарни и промотивни средби на претставници на градот при одржување манифестации и реализирање на проекти од областа на културата.

Овие форми на активности ќе се реализираат согласно можностите на Општина Велес.

VII. ЗАВРШНИ ОДРЕДБИ

Оваа Програма влегува во сила осмиот ден од денот на објавување во „Службен гласник на Општина Велес“, а ќе се применува од 01.01.2026 година.

Претседател
на Советот на Општина Велес
Даниел Јаневски с.р.

Образложение

Предлог-програмата за активностите на Општина Велес во областа на културата и меѓународната соработка во 2026 година претставува континуитет од Програмата за 2025 година. Предлог-документот се должи на планирање на активностите во оваа област, а во себе ги интегрира предлозите од граѓански организации и јавните расправи.

Во точка 1. се манифестациите кои се предвидени да се одржат во текот на 2026 година и за оваа ставка од програмата се предвидени 9.650.000,00. Тука се опфатени манифестации кои што имаат долга традиција, како и манифестации кои се со понова историја и за нив се креирани засебни ставки со предвидени средства. (Новогодишен хепенинг „Винтерфест“, Одбележување на Св. Трифун...)

Исто така повторно предвидуваме реализација на настани од областа на културата што ќе се организираат во текот на летниот период, предвидени во ставка 1.14 Велешко лето 2026 која ќе изобилува со богата содржина за сите уметнички вкусови и сите возрасни генерации.

Во точка 2. Поддршка на активности предвидени се средства во висина од 100.000,00 за поддршка на проекти со кои се негува културата, традицијата и обичаите на заедниците во Општина Велес.

Во точка 3. се предвидените средства во висина од 200.000,00 денари за покривање на комунални трошоци во Ликовниот салон и спомен куќите.

Во точка 4. Други расходи се предвидените средства во висина од 350.000,00 денари, што се поделени за подмирување на трошоци кон ЗАМП - 200.000,00 и средства во висина од 150.000,00 за евентуални непредвидени трошоци.